

5 ta' Gunja, 1959

Imballan:—

Is-S.T.O. Prof. A.J. Mamo, O.B.E., Q.C., B.A., LL.D.,  
President;

Onor. Dr. A.J. Montanaro Ganci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Francis Vella

versus

Carmel Caruana

Lokazzjoni — Board tal-Kera — Moronità il-Flas tal-Kera  
— Appell — Digriet Interlokutorju — Nullità — Provi —  
Ittra Registrata — Art. 229, 227, u 634 (1) tal-Kodiċi  
tal-Procedura Civili — Post Office Act (Kap. 85).

*Il-ligi tiddisponi illi, jekk diversi kwistjonijiet f'kawża jigu maqgħa b'sentenzi separati, jista' jsir appell minn kull waħda minn dawn is-sentenzi fit-tmien li jmiss, li jibda jgħodd minn dak inhar li tingħata l-aħhar sentenza, basta li f'dan l-appell isir tismija espressa tas-sentenza li minnha jsir appell; jew jista' jsir appell għallih waħdu minn kull sentenza separata. T'ddisponi wkoll illi digriet interlokutorju jista' jigi appellat sew qabel sew wara s-sentenza definitiva; u meta jsir wara, jista' jsir jew fin-nota tal-appell minn dik is-sentenza jew b'nota separata preżentata fit-tmien preskritti.*

*Dawn id-dispożizzjonijiet, però, ma humtix applikabbli għall-appelli mid-deċiżjonijiet tal-Board tal-Kera, li għar-rigward tagħhom l-appell f'ingieb dejjem per mezz ta' rikors, u mhux bil-procedura tan-nota u petizzjoni; u għalhekk, mhux null l-appell minn digriet interlokutorju mogħti mill-Board tal-Kera billi fir-rikors tal-appell ma jkunx issemma li qiegħed isir appell anki minn dak id-digriet interlokutorju. Dan apparti mill-fatt li, jekk it-talba kontenuta fir-rikors tal-appell tinvolvi r-revoka tad-digriet fil-kwistjoni, titqies bħa' k'eku saret talba għar-revoka tad-digriet.*

*Il-fatt li l-lokatur ikun baġħat ittri registrati bil-posta illi-inkwintini b'talba għall-flas tal-kera mhux prova konkluziva*

*Ill i-interpellazzjoni tkun fu-fatt saret lill-inkwolin. Avvolja jigi pruvat li l-ittri gew registrati, u avvolja jkun hemm ricevuta intizfalata mill-postman li turi, skond u-kors ordinarju tad-dmirifiet tieghu, li l-ittri registrati gew konsenjati lid-destinatarju taghhom, tkun hemm prezunzjoni qawwiya li l-ittri waslu ghand id-destinatarju; izda jidqa' dejjem li dan jista' jipprova l-kuntrarju.*

**Il-Qorti:—** Rat it-talba tar-rikorrent quddiem il-Board li Jirregola l-Kera biex jerga jiehu taht idejh il-post 67 St. Joseph Street, Senglea, mikri lill-intimat, billi dan naqas mill-puntwalità fil-hlas tal-kera;

Rat is-sentenza ta' dak il-Board tal-20 ta' Novembru 1958 li biha laqa' t-talba, u ta lill-intimat, għall-fini tal-izgumbrament, iż-żmien ta' xahrejn, bl-ispejjeż kontra l-intimat; wara li kkunsidra;

Mill-provi rrizulta illi r-rikorrent, fit-22 ta' Mejju 1958, baghat ittra registrata lill-intimat biex ihallas il-kera ta' xahar skadut bil-quddiem fi-20 tal-istess xahar, u huwa hallas dan il-kera, skond il-librett tal-kera ezibit, fil-21 ta' Gunju 1958. Ir-rikorrent, fil-25 ta' Gunju 1958, kiteb ittra registrata oħra lill-intimat għall-h'las ta' xahar kera skadut bil-quddiem fi-20 tal-istess xahar, u l-intimat hallas dan il-kera fit-22 ta' Lulju 1958, kif jirrizulta mill-istess librett tal-irċevuti. Dan il-kera gie rċevut mir-rikorrenti wara l-prezentata ta' dan ir-rikors, bla preġudizzju — hekk ukoll il-kirjiet skaduti posterjorment. L-intimat fix-xhieda tieghu jghid li huwa rċieva ittra waħda, ċjoè dik tat-22 ta' Mejju, minnu ezibita; però r-rikorrent ezibixxa l-irċevuti tal-posta ta' zewġ ittri registrati mibgħuta lill-intimat, u ezibixxa wkoll dikjarazzjoni mill-Posta li z-zewġ ittri gew konsenjati, waħda fit-22 ta' Mejju 1958, u l-oħra fil-25 ta' Gunju 1958;

Mill-provi prodotti jirrizulta li l-intimat naqas li jkun puntwali fil-hlas tal-kera dwar zewġ skadenzi suċċessivi; u għalhekk ir-rikorrent huwa ntitolat jirriprendi pussess tal-fond tieghu skond l-art. 10(a)(1) tal-Ordinanza nru. XXI tal-1931;

Rat fol. 35 ir-rikors li bih l-intimat appella minn dik is-sentenza u talab li tigi revokata, billi din il-Qorti takkolji t-talba tiegħu għas-smiegħ tax-xhieda u tiddeċidi wara li tismagħhom, jew tirrevoka l-imsemmija sentenza billi t-talba tal-appellat mhix suffiċjentement pruvata; bi-ispejjeż taz-żewġ istanzi kontra l-appellat;

*Omissis;*

Rat fol. 39 in-nota tal-istess appellat, li biha eċċepixxa n-nullità tal-appell mħabba n-nuqqas tar-rekwizit mitlub mill-art. 229 tal-Kodċi; ta' Organizzazzjoni u Proċedura Ċivili, ċjoè t-tismija espressa tad-digriet interlokutorju li minnu qed isir appell;

Rat il-verbal tat-2 ta' Frar 1959, li bih giet permessa l-produzzjoni ta' xi xhieda mitluba mill-appellant, mingħajr preġudizzju tal-eċċezzjoni preliminari tal-appellat;

Semgħet lil dawn ix-xhieda, . . . . . u kkunsidrat;

Dwar l-eċċezzjoni preliminari;

Il-fatti rilevanti huma dawk li ġejjin;

Fis-seduta tat-2 ta' Ottubru 1958, l-appellat, rikorrent quddiem il-Board, xehed quddiemu illi fit-22 ta' Mejju 1958 hu kien baġħat ittra registrata lill-appellant għall-ħlas tal-kera ta' xahar skadut fl-20 tal-istess xahar, u fil-25 ta' Ġunju 1958 l-istess appellat kien baġħat ittra registrata oħra lill-appellant għall-ħlas tal-kera tax-xahar skadut fl-20 ta' dak ix-xahar. L-appellat ipproduċa s-"slips" fol. 16 u 17, biex juri li kien tassew irregistra l-Posta dawk iż-żewġ ittri. Huwa pproduċa wkoll l-ittra fol. 20, firmata f'isem il-Post Master General, li tghid illi żewġ ittri registrati nri. 626 u 892. indirizzati lil Mr. C. Caruana, 67 St. Joseph Street, Senglea, ġew konvenjati, l-ewwel waħda fit-22 ta' Mejju 1958, kontra l-firma ta' Annetta Caruana, u l-oħra fil-25 ta' Ġunju 1958, kontra l-firma tad-destinatariju;

Fis-seduta tat-23 ta' Ottubru 1958 xehed quddiem il-Board l-appellant u dan ċaħad illi fil-25 ta' Gunju 1958 kien iffirma xi riċevuta ta' ittra registrata konsenjata lil mill-postin. L-appellant talab biex jiġi mogħti lilu żmien halli jivverifika jekk l-ittra allegata riċevuta minnu gietx mogħtija lil xi persuna oħra mill-postman;

Il-Board, b'digriet mogħti fl-istess ġurnata, ċaħad it-talba tal-appellant fuq il-motiv illi l-ittra tal-Post Master General fuq imsemmiġja hija ittra uffċjali, u barra minn hekk l-appellat kien qed isofri preġudizzju minħabba l-morożità tal-appellant; u ddifferixxa l-kawża għas-sentenza;

Ftit granet wara, u ċjoè fit-30 ta' Ottubru 1958, l-appellant ippreżenta quddiem il-Board ir-rikors fol. 21, fejn wara li reġa ċaħad li hu kien irċieva t-tieni ittra registrata fuq imsemmiġja, u spjega li l-firma fuq l-irċevuta ma kienetx tiegħu, u lanqas setgħet tkun, peress li dak inhar kien il-ġurnata ko'llha fuq ix-xogħol, talab li l-Board jissospendi l-prolazzjoni tas-sentenza biex hu jkun jista' jipproduċi l-provi għal dak l-effett. Anki din it-talba giet miċħuda fl-istess ġurnata, u fl-20 ta' Novembru 1958 ingħatat is-sentenza issa appellata;

Issa l-eċċezzjoni preliminari tal-appellat mhix fis-sens li dik is-sentenza mhix appellabbli lil din il-Qorti, iżda fis-sens biss illi l-appell hu null għaliex fir-rikors tal-appell ma hemmx imsemmi espressament id-digriet interlokutorju tal-Board, dak ċjoè fuq imsemmi tat-30 ta' Ottubru 1958 (u preżumibbilment ukoll dak tat-23 ta' Ottubru), li minnu qed isir appell. L-appellat jinvoka bħala bażi tal-eċċezzjoni tiegħu, kif intqal, l-art. 229 tal-Kodiċi ta' Organizzazzjoni u Proċedura Ċivili;

Jidher mill-ewwel ċar illi, anki apparti kull konsiderazzjoni oħra, l-artikolu ċitat mill-appellat ma għandu ebda applikazzjoni għall-każ preżenti. Dak l-artikolu jikkontempla l-każ meta diversi kwistjonijiet f'kawża jkun għew maqtugħa b'sentenzi diversi, u jiddisponi illi f'dan il-każ jista' jsir appell separat minn kull sentenza għaliha. Jew appell minnhom ko'llha f'daqqa mas-sentenza finali, basta li ssir tismija espressa ta' kull sentenza li minnha jkun qed

isir appell. Fil-każ preżenti ma gietx moghtija hlief sentenza wahda;

Aktarx illi l-appellat irid jirriferrixxi għall-art. 227, li jitratta appuntu fuq l-appelli minn digriet interlokutorji. Dan jiddisponi illi digriet interlokutorju jista' jiġi appellat sew qabel kemm wara s-sentenza definitiva; meta l-appell isir wara s-sentenza definitiva, dan jista' jsir jew fin-nota tal-appell minn dik is-sentenza, jew b'nota separata preżentata fiz-żmien preskritt;

Dawn id-dispożizzjonijiet tal-Kodiċi tal-Proċedura, relettivi għall-appelli lil din il-Qorti bil-proċedura ta' nota u petizzjoni, ma humiex applikabbli għall-appelli minn deċiżjonijiet tal-Board, li għar-rigward tagħhom l-appell jinġieb dejjem per mezz ta' rikors. Imma ankorkè, trattandosi, bħal fil-każ preżenti, minn digriet interlokutorju magħmul mal-appell mis-sentenza finali, wiehed kellu japplika b'analogija l-ispiritu tad-dispożizzjonijiet fuq imsemmija, u jeżiġi li fir-rikors tal-appell jissemma d-digriet interlokutorju appellat, din il-Qorti hi ta' fehma illi dan ir-reqwiżit fil-każ preżenti hu ampjament soddisfatt fis-sostanza tiegħu;

Infatti, l-appellat innifsu, per mezz tal-istess eċċezzjoni tiegħu, moghtija qabel ma bdiet ebda trattazzjoni tal-appell, fehem, naturalment mill-istess termini tar-rikors tal-appell, illi dan kien jikkoinvolgi d-digriet interlokutorju in kwistjoni. L-eċċezzjoni ssemmi "d-digriet interlokutorju li minnu qed isir appell". U dan kien inevitabbli. Għad illi fir-rikors dak id-digriet ma jissemmiex bid-data tiegħu, it-tismija tiegħu u riferenza għalih huma ovvjji, espressi u ripetuti. Anzi l-appell hu in essenza bażat kollu fuq dak id-digriet. Ir-rikors tal-appell isemmi bħala gravam illi l-Board irrigeġta t-talba ta' l-appellant, li ried jipprova dak li fuq intqal, u li minhabba dan in-nuqqas ta' smieġh ta' dawn ix-xhieda l-appellant gie kundannat jiżgombra mill-fond. U t-talba għar-revoka ta' dak id-digriet hija kjarament involuta fit-talba magħmula fir-rikors għar-revoka tas-sentenza, billi (din il-Qorti) takkolji t-talba tal-appellant għas-smieġh tax-xhieda tiegħu u . . . . tiddeċidi wara s-smieġh ta' dawn ix-xhieda;

Minn dan jidher ċar illi l-eċċezzjoni tal-appellat, bażata fuq l-allegat nuqqas ta' tismija tad-digriet interlokutorju, anki biss bħala fatt, hija nfondata, u tiġi għalhekk miċhuda; bl-ispejjeż kontra tiegħu;

Ikkunsidrat, fuq il-meritu;

Din il-Qorti, wara li semgħet il-provi prodotti mill-appellant, ma hix konvinta illi l-appellat ipprova l-morożità tal-appellant fil-hlas tal-kera fis-sens tal-liġi, fis-sens, ċjoè, illi saret ukoll lill-appellant it-tieni interpellazzjoni għall-hlas u li hu naqas anki għal din it-tieni skadenza li jhallas fiż-żmien preskritt wara l-interpellazzjoni;

Il-Board aċċetta bħala prova konkluziva tal-interpellazzjonijiet għall-hlas l-irċevuti tal-Posta taż-żewġ ittri registrati (ċjoè dawk fol. 16 u 17), u speċjalment id-dikjarazzjoni kontenuta fi-ittra fol. 20, li fid-digriet tat-23 ta' Ottubru 1958, ġa fuq imsemmi, ġiet deskritta bħala "ittra uffċjali". Issa, dawk iż-żewġ irċevuti, per sè, jippruvaw biss li l-appellant imposta żewġ ittri registrati ndirizzati kif jinġhađ fihom. L-ittra fol 20 tgħid biss x'ġie rrapportat lill-mittenti dwar dawk iż-żewġ ittri; u anki kieku kellha titqies bħala wieħed mid-dokumenti msemmija fi-art. 627 tal-Kodiċi tal-Proċedura Ċivili, jibqa' dejjem illi, għal dak li hu l-kontenut materjali tagħha, hi tagħmel prova sakemm ma jiġix pruvat il-kuntrarju;

Quddiem din il-Qorti, però, ġew prodotti wkoll mill-Post Master General l-irċevuti li suppost ġew iffirmati mal-konsenja tal-ittra fid-destinazzjoni. L-ewwel waħda, dik tat-22 ta' Mejju 1958, tidher iffirmata minn Annetta Caruana, mart l-appellant, u dwarha ma hemm ebda kwistjoni. L-oħra tidher iffirmata "C. Caruana", u hi inizjalata mill-postman li suppost ikkonsenjaha;

Skond il-liġi (art. 634(1) tal-Kodiċi tal-Proċedura Ċivili), il-persuna li kontra tagħha tinġieב karta li milli jidher tkun iffirmata minnha nnfiha, hija obligata li tiddikjara b'mod pożittiv jekk il-kitba jew il-firma hix tagħha jew le, u fin-nuqqas ta' din id-dikjarazzjoni, din il-kitba jew firma tkun magħduda, sakemm ma jiġix pruvat il-kuntrarju,

li hija l-kitba jew firma tagħha. Issa, l-appellant każad pożittivament li l-firma li hemm fuq dik it-tieni rċevuta hi tiegħu, u ebda prova soddisfaċenti ma saret b'xi wiehed mill-modi kontemplati fi-art. 635 da parti tal-appellat biex twaqqg' dik iċ-każda tal-appellant. Dan assigura illi fid-data in kwistjoni,  jo  fil-25 ta' Gunju 1958, hu kien il-gurna kollha fuq ix-xogħol f'Bengħajsa, minn filgħodu kmieni sa filgħaxija, kif kien jirrizulta wkoll mir-"records" tat-"time keeper"; u lanqas kontra dan ma saret ebda prova;

Mart l-appellant jnneġat ukoll illi din it-tieni ittra giet konsenjata lilha, u li l-firma "C. Caruana" fuq l-irċevuta għamlitha hi. Hi baqgħet tassigura lill-Qorti dwar dan, non ostante r-ripetuti twissijiet dwar il-konsegwenzi gravi ta' xhieda falza li għamlitilha l-Qorti;

Joseph Caruana, bin l-appellant, l-istess każad li dik l-ittra giet konsenjata lilu. Del resto, l-istess postman Salvatore Caruana, li ra lil dan it-tifel jixhed, stqarr illi lil tifel ta' dik l-et  ittra registrata ma kienx jagħthielu. Dan kompla jgħid illi, għalkemm fuq l-irċevuta hemm l-inizzjali tiegħu, u li dawn jagħmilhom fil-kors ordinarju tax-xogħol tiegħu, għaliex ikun soddisfatt illi l-ittri ġew konsenjati fi-indirizz ta' fuqhom, per  ma setgħax jiftakar jekk dik l-irċevuta kienetx fil-fatt giet iffirmata mill-appellant. Non ostante li hu ra l-appellant quddiem il-Qorti, u stqarr li kien jafu mill-wiċċ, għad li ma kienx jaf x'jismu, hu ma setgħax jiftakar kemm il-darba kienx ikkonsenjalu xi ittra;

Tant l-appellant kemm martu offrew bla  zitazzjoni li jagħtu, kif fil-fatt taw, "specimens" tal-firmi tagħhom għall-finijiet ta' konfront. L-appellat ma talabx in-nomina ta' esperti u l-Qorti ma għandhiex quddiemha elementi ta' paragun, jew  irkustanzi jew preżunzjonijiet oħra sodi biż-zejjed biex teskludi n-negazzjoni tal-appellant illi l-firma ma hix tiegħu u li dik l-ittra ma rċevijhiex;

F'xi ligijiet speċjali, aktarx reċenti u modellati fuq leġislazzjoni ngliza, hemm maħluqa, dwar ittri mibgħutin bil-posta, u speċjalment ittri registrati,  erti preżunzjonijiet rigward ir-riċezzjoni tagħhom. Xi drabi dawn il-preżunzjoni-

jiet huma 'prima facie', ta' prova kuntrarja, u xi drabi konkluzivi. Hekk, per eżempju, taht l-art. 51 tal-*Income Tax Act*, in-notifika ta' avvizi tista' ssir anki bil-posta registrata, "and in proving service it shall be sufficient to prove that the letter containing the notice was properly addressed and posted". L-istess haġa taht l-art. 11(4) tan-*National Service Act*, 1955. Fl-art. 4(3) tal-*Ordinanza nru. 11 tal-1946* (kif emendata bl-*Ordinanza nru. XXXV tal-1947*) il-preżunzjoni hi konċepita differentement: L-avviż "shall be deemed to have been received by the addressee on proof that it was delivered at the addressee's last known place of residence";

Però, fil-liġi tagħna ma hemmx preżunzjoni ta' applikazzjoni ġenerali, bħal dik, per eżempju, li hemm fl-*Interpretation Act 1889*, tal-*Ingilterra*;

Il-*Post Office Act* tagħna (Kap. 85) johlq ċerti preżunzjonijiet fl-art. 21 tiegħu, imma anki dawn huma "għall-finijiet ta' dak l-Att";

Jista' forsi jingħad illi għalina wkoll tapplika dik il-preżunzjoni ġenerali li fis-sistema probatorju ngliż titwield minn dak li jgħidulu ir-"regular course of business in a public office", bażata fuq il-probabbiltà li dak li jsir u jgħri is-soltu sar u ġara wkoll fil-każ. Bis-saħħa ta' din il-preżunzjoni, anki apparti minn kull dispożizzjoni statutorja fl-*Ingilterra*, huwa ritenut illi "if a letter properly directed is proved to have been either put into the post office, or delivered to the postman, it is presumed to have reached its destination at the regular time, and to have been received by the person to whom it was addressed" (ara Taylor, "*Law of Evidence*", ed. 1906, Vol. I, n. 179; Phipson, "*The Law of Evidence*", ed. 1930, p. 102). Fil-każ preżenti, jista' wkoll jingħad illi din il-preżunzjoni hi msahħa bil-preżunzjoni l-oħra tar-regolarità tal-eżekuzzjoni tad-dmirijiet tiegħu minn uffiċjal publiku. "There is a presumption that public and official acts and duties have been regularly and properly performed" (ara Cockle, "*Law of Evidence*", ed. 1946 p. 34). Fost uffiċjali oħra fl-*Ingilterra* din il-preżunzjoni giet applikata għall-uffiċjali tal-*Posta*;



Issa, fil-każ preżenti hemm riċevuta inixjalata mill-postman, li turi, akond il-kors ordinarju tad-dmirijiet tal-postman, li l-ittra registrata in kwistjoni għet konsenjata lill-"addressee" fl-indirizz muri fuqha;

Dawn huma ċertament prefunzjonijiet qawwiya, imma b'dan kollu dejjem "prima facie", "donec probetur in contrarium". Anzi, fis-sistema tal-liġi tagħna, anqas jiġta' verament jingħad ilji huma "veri" prefunzjonijiet "legali", għax dawn tista' tohloqhom il-liġi bisa. Għalina aktarx huma sempliċi prefunzjonijiet "ta' fatt" (ara Cockle, op. cit. p. 23-4);

Fil-każ preżenti, in vista taċ-ċirkustanzi kollha, partikolarment tal-prova kuntrarja li għamel l-appellant, il-Qorti ma tpoxx li tista' b'sikurezza tiġbed il-konkluzjoni li normalment għandha tingħbed minn dawk il-prefunzjonijiet;

Għal dawn il-motivi, din il-Qorti tllqa' l-appell, tirrevoka s-sentenza appellata, u tiġhad it-talba tal-appellat. L-ispejjeż, tant ta' prim'istanza kemm tal-appell, hliel dawk deċiżi superjorment, jibqgħu mingħajr taxxa, hliel id-dritt tar-Registru, li jiġthallas mill-appellat.

